

തഴക്കര കൊച്ചാലുമ്മൂട് ഇൻഡസ്ട്രിയൽ എസ്റ്റേറ്റ്

109(5268) ശ്രീ. എം. എസ്. അരുൺ കുമാർ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര മണ്ഡലത്തിൽ തഴക്കര കൊച്ചാലുമ്മൂട് ഇൻഡസ്ട്രിയൽ എസ്റ്റേറ്റിൽ എത്ര സ്ഥാപനങ്ങൾ പ്രവർത്തിക്കുന്നുണ്ടെന്നും അവ ഏതെല്ലാമെന്നും അവയുടെ പ്രവർത്തനങ്ങൾ എന്തെല്ലാമെന്നും വിശദമാക്കുമോ?

മാവേലിക്കര മണ്ഡലത്തിൽ കൊച്ചാലുമ്മൂട്, കൊല്ലുകടവ് എന്നീ ഇൻഡസ്ട്രിയൽ എസ്റ്റേറ്റിൽ പ്രവർത്തിക്കുന്ന വ്യവസായ വാണിജ്യ ഡയറക്ടറേറ്റിന്റെയും സിഡ്കോ-യുടെയും സ്ഥാപനങ്ങളുടെ വിവരങ്ങൾ യഥാക്രമം അനുബന്ധം-1, അനുബന്ധം-2 എന്നിവയായി ചേർക്കുന്നു. *

(ബി) പ്രസ്തുത സ്ഥാപനങ്ങൾക്ക് ഭൂമി/കെട്ടിടം എന്നിവ വിട്ടുനൽകിയതിന് പരിഗണിച്ച മാനദണ്ഡങ്ങൾ വിശദമാക്കുമോ?

ഇൻഡസ്ട്രിയൽ എസ്റ്റേറ്റുകളിൽ വ്യാവസായികാവശ്യത്തിന് ഭൂമി അനുവദിച്ചു നൽകുന്നത് മുൻഗണനാ ലിസ്റ്റിൽ ഉൾപ്പെടുന്നതിന്റെ അടിസ്ഥാനത്തിലാണ്. മുൻഗണനാ ലിസ്റ്റിൽ ഉൾപ്പെടുന്നതിലേയ്ക്കായി സമർപ്പിക്കപ്പെടുന്ന പ്രോജക്ടുകൾ പരിശോധിച്ച് ടി പ്രോജക്ട് പ്രസ്തുത ഡെവലപ്പ്മെന്റ് ഏരിയയുടെ ഭൂമിശാസ്ത്രപരമായ സ്വഭാവത്തിന് യോജിച്ചതാണോയെന്നും അഭിലക്ഷണീയമാണോയെന്നും വിലയിരുത്തുകയും പ്രോജക്ടുകളുടെ സാങ്കേതിക മികവും സാമ്പത്തികക്ഷമതയും ടി പ്രോജക്ട് വിഭാവനം ചെയ്യുന്ന നിക്ഷേപവും തൊഴിലവസരങ്ങളും പരിഗണിച്ചും ടി പ്രോജക്ട് വിജയകരമായി നടത്തിക്കൊണ്ടുപോകുന്നതിന് അപേക്ഷകനുള്ള സാങ്കേതിക അറിവും സാമ്പത്തിക സ്ഥിതിയും പരിഗണിച്ചും ടി ഏരിയയുടെ പരിസ്ഥിതി മലിനീകരണ സംവേദനക്ഷമത കണക്കിലെടുത്തും മുൻഗണന നിശ്ചയിക്കുന്നു.

(സി) ഇവിടെ പ്രവർത്തിക്കുന്ന അംഗീകൃത സ്ഥാപനങ്ങൾ/ അംഗീകാരമില്ലാത്തവ ഏതൊക്കെയാണെന്ന് വിശദമാക്കുമോ?

അനുബന്ധം-1, അനുബന്ധം-2 എന്നിവയിൽ പറഞ്ഞിരിക്കുന്ന എല്ലാ സ്ഥാപനങ്ങളും അംഗീകാരമുള്ളവയാണ്. ഇതിൽ അനുബന്ധം-1-ലെ ക്രമ നമ്പർ 4, 7, 24 എന്നിവയായി കാണിച്ചിരിക്കുന്ന M/s.യുണൈറ്റഡ് ഓയിൽ മിൽ, M/s.അശ്വതി ഇൻഡസ്ട്രീസ്, M/s.കിരൺ പ്ലാസ്റ്റിക്സ് എന്നീ 3 യൂണിറ്റുകൾക്ക്, അവയ്ക്ക് വകുപ്പ് അനുവദിക്കപ്പെട്ട ഉത്പാദന പ്രവർത്തനത്തിൽ അനുവാദം വാങ്ങാതെ മാറ്റം വരുത്തിയതിനാൽ നോട്ടീസ് നൽകി നിയമപരമായ നടപടികൾ സ്വീകരിച്ചു വരുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.